

ادبیات عمومی و حقوقی

هفتلق سیاسی، ادبی، علمی غزته در

جلد : ۵

شماره : ۳ ۱۷ ربیع الاول ۱۳۳۷ جمعه ابرتنی ۲۱ کانون اول ۱۹۱۸ نوسرو — ۹۹

مطبوعات قانونی و جرائم مطبوعات

تبع

[۹۷ و ۹۸ نوسرو لی نسخه لر مندرج ماده]

مطبوعات قانونیك ۲۵ نجی ماده سنده ذم و قدح شو وجهله تعریف ای دیلیور :
« بر ذات یا خود بر هیئتک ماده مخصوصه بیانیه اخلاص ناموسنی یا کسر
اعتبارنی موجب عزویاته [ذم] ، و ماده مخصوصه بیان اولتقسزین وقوع
بولان بو قیل عزویاته ایسه [قدح] اطلاق اولنور .
بو تعریفه کوده ، تعیین ماده صورتیه اخلاص ناموسی موجب وقوع بولان عزویات ،
[ذم] ، و ماده تعیین ای دیلیرک واقع اولان اسنادات [قدح] در .
بو ماده [ذم] و [قدح] ک هم بر شخص هم ده بر هیئت علیهنده وقوعی اساسنی
قبول ای دیلیور . بناء علیه اشخاص معنویه طرفندن دخی ذم و قدح دعواسی آجیه بیلور .
[هیئت] تعیینندن واضع قانونک مقصدی ، مجلس و دائره کبی بردن زیاده عضودن مرکب
اولان « اشخاص معنویه » در . بونی ، قانونک ۲۸ نجی ماده سنده مندرج اولان « خاندان

الکتریق مطبخلری

— محمود بکه —

الکتریق استصانه هنوز آیشور آلهماز - کور ققدانی یوزندن - قراکلق کبجهر کچیره مزه تراوایز قاتوب پاچار مزه یکی باشدن صیوامامزہ رغماً بزده بوکون سزکاه الکتریق استعمالی یوزندن آتی ده ایده حکمز استفاده لردن بحث ایدهلم؛ بو یطه نوری مصاحبه لر، قارا کونتر مزده بزی بر آرز اویا لاره یلکی ده متبلی قیلاره

☆☆☆

معلوم یا طبیعی قدر ترده کی استقلال ذهای چوقدن اسکیدی، حرارت، الکتریق، ضیا . . . کی قوتلرک یکدیگرینه قابل نقل و تحویل اولدیلری آکلاشلدی؛ بر طرفندن ده ماده لک ماهیتلری آره سنده کی اشتراک میدان چیقدی، بو یطه لکه (ماده) و (قوت) دن عبارت ایکی بو بوک زمزه یه آبرلمش اولان ارکان کائنات، نهایت، (اورانیوم) (رادیوم) کی قابلیت انشعاعی حائز معادن کشفی سایه سنده واحده ارجاع اولندی، (وحدانیت) دایندی!

هر ماده تکاتف ایش قوت، هر قوت نحال ایش ماده اولدینی نظام ایتدی.
ماده الله قوت آره سنده کی ماهیت اشتراکی و بو ایکی بو بوک زمزه تک وحدتده قرار قیلمه سی متقدمین خیال لردن بیه کچیره مشدی؛ چوکه اولرک نظری تحلیلینک حدودی (آتوم) لری کچه - میوردی، حتی بونلره یا کلس اوله رقی (جزء لاینجزا) نافی بیه ویرمشلردی، حالبوکه حکمتک انشعاع مبعثده کی ترقیات بزه بوکون (آتوم) لرکده قابل تحلیل اولدینی (الکترونیزه) (ایونیزه) اولدیلری اوکرتدی.

طبیعتده هیچ برشی دورمازه دائما بر طرفندن شکل، بر طرفندن ده نحال ایدر؛ ایونلر، الکترونلری الکترونلر، آتوملری، آتوملر، موله کوللری، موله کوللر، ماده لری تشکیل ایدر ایش ماده لردن یکیدن نحال باشلار، الکترونیزه و ایونیزه اولوره

ایشته بو قدر حق نظری بر ایضاح، الکتریق مطبخلری حقیقه ویره حکم معلوماتی قولایجه هضم ایتدیرمه کفایت ایدر.

مقاومت دوره، نسبتنده قدرت الکتریقیه تک قدرت حرورییه تحول ایتدیکنی هان هر کس بیلور، مکتبلر مزده بیه بو نوع تطبیقی تجربهلر هر زمان یانلنده در.

فقط اصل معرفت بو نظری معلوماتدن قابل استفاده نتیجه لر چیقارمقده در. بوکانه اربابی چوقدن موفق اولمش، خاق کورله، اودونله، صوبا ایط پترول ایله آبدنلاغق، ایصنق کی سردار و نه لکه لی واسطه لردن قور تار مشدر.

الکتریق مطبخلرنده طوفریدن طوفرییه تسخین، بالواسطه تسخین دن عبارت اولق اوزره ایکی اصول تطبیق ایدلکده در.

برنجی اصوله (قازان، طاوا، تجره، فیزارمه صوباسی . . .) کی ادوات طبیخیه طوفریدن طوفرییه الکتریق جریانیه ایصنان ماده لردن اعمال اولنور، ایکنجی اصوله ایسه، هوا غازیله

ایشله بن مطبخلرده اولدینی کی یو اولاق یاخرد منشوری بو بوک فرونلره سر اجمعت ایدیلور .
بو صوک ترتیبده خصوصی مطبخ ادواتنه لزوم یوقدر، اسکی تجره و قاز نلری الکتریک صوباسی
اوزرینه وضع ایدرک ایشمزی کوره ییلورز .

حالبوکه برنجی اصولک محسناتی بک زیاده در، زماندن، نظافتدن، تصرفدن استفادہ بک چوقدره
بو طرزده پیشه بک ماده ایله الکتریک آره سنده قابدن بشقه واسطه اولدیقندن نضله قوت
اسرافنه میدان قالماز .

مع یافیه برنجی اصولده مصارف تاسیس سنیك آزلقندن بوتون بوتون ترك ایدیلده مشدر .
قابلی: میقا، میقانیست، آبیانات معادن صفیحه لر بک تجرید ایتک صورتیله مقاومت الکتریکه بی
یرکسک بر درجه ده بولندیره یورلر .

الکتریک مطبخلرنده الیه ایدیلن فوائدک باشلیجه لر، نظافت، طهارت، ساده لک، ظرافت، حفظ
الصحه، باخصوص سهولتدر .

حال سکونته بولنان بر مطبخی الکتریک دوکمه سنه دو قوتوق سابه سنده بر نایه اچنده فعالیته
کتیرمک ممکندر، اسکی زمانک یلایزه لرینه، کور و کارینه، چیرالینه ... لزوم یوقدر .

باخصوص ارزو ایدیلن دقیقه ده حرارتی تخفیف و یاخود بوتون بوتون توقیف ایدرک
(اوتوماتیک) ترتیباتده امال ایدله مشدر . بویله جه بکاری باقی، قابلی خراب ایتک تورقو لری
ازاله ایدلشدر .

مطبخ ادواتی آره سنده اوله پارچه لر واردر که نظافتی، ظرافتی، جهتیه ایجا سنده اوله لره،
صالونلرده نقل ایدیلور، هرکسک یاننده استعمال اولنه ییلور .
مثلا:

الکتریک قهوه جزوه سو، الکتریک چایدانلی، سفره مسخنی کی قسملر بو نوعدندر .
هله سفره مسخنی دینیلن آلات سائر سالون اشیا و ادواتی ده ازو ایدیلن درجه حرارتده
طوتغه خدمت ایدر، کورله، غارله، صبحاق صو ایله قوللانیلان اسکی امثالنه بیک کره قاشقدر ؛
بو آلتدن برقاچ دقیقه الکتریک جربانی کچیرمک مربوط بولندینی اشیا بی ساعتلرجه ایستدیکنز درجه ده
محافظه ایتکه کفایت ایدر .

هله قهوه چایدانلر بک ذوقلی و قوللانیلیدر، بو بوک کارینه کوره صرفیاتی (۳۰۰ الی ۵۰۰)
ووات آره سنده مخلف ایدر، خانه صاحبه لرینی خدمتچیلره وقتلی وقتسز منت ایتکدن قورنار بر .
عورطه آلتی بک اوله لرینه آلتی، رافادان عورطه لری صبا حلری زحمتلرجه حاضر لاق
بک اکلجه لیدر، ۱۱۰ وولتاق بر قورانده (۰,۵ الی ۳,۵) آمپرک صرفیات (۱ الی ۶) عورطه بی
پیشورمک، کافیدر .

عامک بو کی نتایجی ناصل سولاز، عصرلر دنبری بیچاره قادی نلر مزی خراب ایدن، جانندن
بیقیدیران او خدمتلرندن خلاص ایدر، نازک وجودلری محافظه بیز مطبخلرده، کور توزلرینه بولانار
چالشقندن قورنار بر .

بومطبخلك نهم ایدمهده سنك اسبابندن بری مصارف تأسیسه لرینك فضله لیدر، اكر بونكده چاره سی بولورسه طبخ، تنویر، تسخین ایشلری مشقتدن زیاده ذوقه یارار امور صیره سنه کیرر. یاخسون الکتریک: بشرک حساس، چالشقان نصفی، زوالی قادینلری بولاشیق چفورلرینك باشندن آجق او فورقاراجق.

عبد القیصر نوفیو

[کوستاولوبون] ك آثارندن :

فرانسه اختلالی و روحیات انقلابات

شدائد اختلال

مُرَام اضمحلالك اسباب روحیه سی. — مباحث منقدهده اختلال نظریاتك بر عقیده حافی اکتساب اتمش اولدینی، حی و انسانیت پرور اساسله مستند بواندینی جهتله، اخوت و حریت اقوملرینه حددن افزون بر صورتده رواج ویردیکنی سولاشدك. آنجق، عقائد مختلفهده مشهور اولدینی اوزره، نظریات ایله فعلیات آره سنده بئك بیوك بر تضاد حاصل اولمشدر. حریت، حد ذاتنده تجویز ایدلدیکی کبی، اخوتك مقامنه مدهش قتلر قائم اولمشدر.

نظریات ایله فعلیات بیننده کی تناقض، معتقداتك کافه سنده مسامحه به قطعاً جواز ویرلمه سی اصندن ایلو کایور. بر عقیده، حسیات انسانیت پرورانه و علویت افکار قواعدینه مبتنی اوله یلور سهده. سالکاری جبراً اونی هر کسه قبول ایتدیرمکه چایدقلرنندن، طاقبت بر طاقم اعتسافانه میدان ویرر.

شو حالده دنیه یلورکه اختلال انساننده ارتکاب اولنانی مظالم، عقیده لرک انتشاری اسبابندن بشقه برطاق سوانق وعوامله تابندر. انگریزیون (سن بارتلی) وسائره کبی فضاح، (رهیب) دوری فجایینه مان مان مشاهه و عینی منافع روحیه دن متشعبدر.

اون دردنجی (لونی) ظلم بر فرال اولدینی حالده، دیانت الجاآننه تابع اوله رق فرانسه دن یوز پیکارجه پروتستانی طرد ایتدیکی کبی بئك چوق معصومی قورشوته دیزدیرمکدن چکنمه مشدر.

بر عقیده به مربوط اولانلر، مراض بولانلردن اورقدقلرنندن طولایی استعمال شدت و حیر ایتبورلر. بو طرز حرکتك سبب و حکمتی شودر. بر مذهب سالکاری، کندیلرینك واصل اولدقلری جلی حقایق انکار ایدلره قارشو حدت و اونلری سوء نیت اصحابندن حد ایدیورلر. دیگر طرفدن هدایت بولندن انحراف ایدنلری تأدیپ ایدمک قوای ماده موجود ایکن ضلالته قارشو اختیار سکوت و تجویز مسامحه، بو مذهب منتسبلری ایچون نصل قابل اولور؟